



ਗ੍ਰਹਿ ਮੰਤਰਾਲਾ

ਨਵੰਬਰ 19-25, 2017 ਤੱਕ ਕੌਮੀ ਏਕਤਾ ਸਪਤਾਹ ਮਨਾਇਆ ਜਾਵੇਗਾ

Posted On: 17 NOV 2017 7:46PM by PIB Chandigarh

Qaumi Ekta Week will be observed from November 19-25, 2017

ਨਵੰਬਰ 19-25, 2017 ਤੱਕ ਕੌਮੀ ਏਕਤਾ ਸਪਤਾਹ ਮਨਾਇਆ ਜਾਵੇਗਾ

ਫਿਰਕੂ ਸਦਭਾਵਨਾ, ਰਾਸ਼ਟਰੀ ਅਖੰਡਤਾ ਤੇ ਜੀਵੰਤ, ਸੰਯੁਕਤ ਸੱਭਿਆਚਾਰ ਅਤੇ ਰਾਸ਼ਟਰੀਅਤਾ ਦੀ ਭਾਵਨਾ ਨੂੰ ਪ੍ਰਫੁੱਲਤ ਕਰਨ ਲਈ ਸਾਰੇ ਦੇਸ਼ ਭਰ ਵਿੱਚ 19 ਤੋਂ 25 ਨਵੰਬਰ 2017 ਤੱਕ ਕੌਮੀ ਏਕਤਾ ਸਪਤਾਹ (ਰਾਸ਼ਟਰੀ ਅਖੰਡਤਾ ਸਪਤਾਹ) ਮਨਾਇਆ ਜਾਵੇਗਾ। ਕੌਮੀ ਏਕਤਾ ਸਪਤਾਹ ਦੌਰਾਨ ਹੇਠ ਲਿਖੇ ਸਮਾਰੋਹ ਕੀਤੇ ਜਾਣਗੇ।

- ਨਵੰਬਰ 19, 2017 ਨੂੰ ਕੌਮੀ ਏਕਤਾ ਦਿਵਸ (National Integration Day) ਮਨਾਇਆ ਜਾਵੇਗਾ ਅਤੇ ਧਰਮ ਨਿਰਪੱਖਤਾ, ਸਮਾਜਵਾਦ ਅਤੇ ਅਹਿੰਸਾ ਦੇ ਵਿਸ਼ਿਆਂ 'ਤੇ ਮੀਟਿੰਗਾਂ, ਸੰਗੋਸ਼ਣੀਆਂ ਅਤੇ ਸੈਮੀਨਾਰ ਵਰਗੇ ਸਮਾਰੋਹ ਕੀਤੇ ਜਾਣਗੇ।

- ਨਵੰਬਰ 20, 2017 ਨੂੰ ਘੱਟ ਗਿਣਤੀ ਭਲਾਈ ਦਿਵਸ (Welfare of Minorities Day) ਮਨਾਇਆ ਜਾਵੇਗਾ ਅਤੇ ਇਸ ਦਿਨ 15 ਸੂਤਰੀਸਮਾਰੋਹ 'ਤੇ ਜ਼ੋਰ ਦਿੱਤਾ ਜਾਵੇਗਾ। ਦੰਗਾ ਪੀੜਤ ਨਗਰਾਂ ਵਿੱਚ, ਵਿਸ਼ੇਸ਼ ਭਾਈਚਾਰਾਜਲੂਸ (Procession) ਕੱਢੇ ਜਾਣਗੇ।

- ਨਵੰਬਰ 21, 2017 ਨੂੰ ਭਾਸ਼ਾਈ ਸਦਭਾਵਨਾ ਦਿਵਸ (Linguistic Harmony Day) ਮਨਾਇਆ ਜਾਵੇਗਾ। ਹਰੇਕ ਖੇਤਰ ਦੇ ਲੋਕਾਂ ਨੂੰ ਭਾਰਤ ਦੇ ਹੋਰ ਖੇਤਰਾਂ ਦੀ ਭਾਸ਼ਾਈ ਵਿਰਾਸਤ ਤੋਂ ਜਾਣੂ ਕਰਾਉਣ ਲਈ ਵਿਸ਼ੇਸ਼ ਸਾਹਿਤਕ ਸਮਾਰੋਹ ਅਤੇ ਕਵੀ ਸੰਮੇਲਨ ਕਰਵਾਏ ਜਾਣਗੇ।

- ਨਵੰਬਰ 22, 2017 ਨੂੰ ਕਮਜ਼ੋਰ ਵਰਗ ਦਿਵਸ (Weaker Sections Day) ਮਨਾਇਆ ਜਾਵੇਗਾ। ਇਸ ਦਿਨ ਅਨੁਸੂਚਿਤ ਜਾਤੀਆਂ/ਅਨੁਸੂਚਿਤ ਜਨਜਾਤੀਆਂ ਅਤੇ ਕਮਜ਼ੋਰ ਵਰਗਾਂ ਨੂੰ ਵਿਸ਼ੇਸ਼ ਕਰਕੇ ਵਾਧੂ ਜ਼ਮੀਨ ਬੇਜ਼ਮੀਨ ਮਜ਼ਦੂਰਾਂ ਨੂੰ ਵੰਡਣ ਬਾਰੇ ਵੱਖ-ਵੱਖ ਸਰਕਾਰਾਂ ਦੇ ਇਨ੍ਹਾਂ ਵਰਦਾਂ ਦੀ ਮਦਦ ਲਈ ਚਲਾਏ ਜਾ ਰਹੇ ਪ੍ਰੋਗਰਾਮਾਂ ਨੂੰ ਉਜਾਗਰ ਕਰਨ ਲਈ ਮੀਟਿੰਗਾਂ ਅਤੇ ਰੈਲੀਆਂ ਕੀਤੀਆਂ ਜਾਣਗੀਆਂ।

- ਨਵੰਬਰ 23, 2017 ਨੂੰ ਸੱਭਿਆਚਾਰਕ ਏਕਤਾ ਦਿਵਸ (Cultural Unity Day) ਮਨਾਇਆ ਜਾਵੇਗਾ। ਇਸ ਦਿਨ ਅਨੇਕਤਾ ਵਿੱਚ ਏਕਤਾ ਦੀ ਭਾਰਤੀ ਪਰੰਪਰਾ ਨੂੰ ਦਰਸਾਉਣ ਅਤੇ ਸੱਭਿਆਚਾਰਕ ਸਾਂਭ-ਸੰਭਾਲ ਅਤੇ ਅਖੰਡਤਾ ਦੀ ਪ੍ਰਫੁੱਲਤ ਲਈ ਸੱਭਿਆਚਾਰਕ ਸਮਾਰੋਹ ਕੀਤੇ ਜਾਣਗੇ।

- ਨਵੰਬਰ 24, 2017 ਨੂੰ ਮਹਿਲਾ ਦਿਵਸ (Women's Day) ਮਨਾਇਆ ਜਾਵੇਗਾ। ਇਸ ਦਿਨ, ਭਾਰਤੀ ਸਮਾਜ ਵਿੱਚ ਔਰਤਾਂ ਦੀ ਮਹੱਤਤਾ ਅਤੇ ਰਾਸ਼ਟਰ-ਨਿਰਮਾਣ ਦੇ ਵਿਕਾਸ ਵਿੱਚ ਉਨ੍ਹਾਂ ਦੀ ਭੂਮਿਕਾ ਉਜਾਗਰ ਕੀਤੇ ਜਾਣਗੇ।

- ਨਵੰਬਰ 25, 2017 ਨੂੰ ਸਾਂਭ-ਸੰਭਾਲ ਦਿਵਸ (Conservation Day) ਮਨਾਇਆ ਜਾਵੇਗਾ। ਇਸ ਦਿਨ ਵਾਤਾਵਰਣ ਦੀ ਸੰਭਾਲ ਅਤੇ ਇਸ ਸਬੰਧੀ ਵਧਦੀ ਜਾਗਰੂਕਤਾ ਦੀ ਲੋੜ 'ਤੇ ਜ਼ੋਰ ਦੇਣ ਲਈ ਕਈ ਮੀਟਿੰਗਾਂ ਅਤੇ ਸਮਾਰੋਹ ਕੀਤੇ ਜਾਣਗੇ।

ਗ੍ਰਹਿ ਮੰਤਰਾਲੇ ਤਹਿਤ ਖੁਦਮੁਖਤਾਰ ਸੰਸਥਾ-ਨੈਸ਼ਨਲ ਫਾਊਂਡੇਸ਼ਨ ਫਾਰ ਕਮਿਊਨਲ ਹਾਰਮਨੀ (ਐਨਐੱਫਸੀਐੱਚ), ਕੌਮੀ ਏਕਤਾ ਸਪਤਾਹ ਦੇ ਨਾਲ-ਨਾਲ 25 ਨਵੰਬਰ ਨੂੰ ਫਿਰਕੂ ਸਦਭਾਵਨਾ ਝੰਡਾ ਦਿਵਸ ਮਨਾਉਂਦੀ ਹੈ। ਇਹ ਫਾਊਂਡੇਸ਼ਨ ਫਿਰਕੂ ਸਦਭਾਵਨਾ ਅਤੇ ਰਾਸ਼ਟਰੀ ਅਖੰਡਤਾ ਨੂੰ ਪ੍ਰਫੁੱਲਤ ਤੇ ਮਜ਼ਬੂਤ ਕਰਦੀ ਹੈ।

(Release ID: 1510088) Visitor Counter : 3

